



ПАВЕЛ АПОСТОЛДЫН<sup>1</sup>  
ФЕССАЛОНИКАДАГЫ  
СЕРКПЕГЕ  
ЭКИНЧИ САМАРАЗЫ

1

<sup>1</sup> Павелденг, Силуаннан ла Тимофейден – Фессалоникада Ада Кудайдыйы ла Иисус Христос Кайракандыйы болгон серкпеге.

<sup>2</sup> Слерге Ада Кудайыстанг ла Иисус Христос Кайраканнан жакшылык ла амыр јетсин.

*Кайракан агаруларда  
мактаптарга келер*

<sup>3</sup> Бис Кудайга слер учун јаантайын алкыш јетирер учурлу, қарындаштар. Онызы чын, ненинг учун дезе, бүдүп турганыгар там тыңып, қажыгардын ла бой-бойыгарга сүўжигер арбындап жат. <sup>4</sup>Онынг учун Кудайдынг серкелеринде бис бойыс слерле мактанып жадыбыс – ончо истежүлөрди ле кысталандарды өдүп, чыдамкай болгоныгарла, бүдүп турганыгарла. <sup>5</sup> Мынызы Кудайдынг јаргызы чындык болгонын керелейт: слер Кудайдын Каандыгына јарамыкту деп бодолорыгар. Ого болуп шыралап жадыгар. <sup>6</sup>Кудай чындык болгонды эдип, слерди кыстап турган улусты кыстаар, <sup>7</sup>слерге, бисле кожо кыстадып тургандарга, токынал

берер. Мынызы Иисус Кайракан Бойының күчининг ангелдериле кожо от јалбыжында тенериден ачылза болор. <sup>8</sup>Ол Кудайды билип албагандардан ла Иисус Кайраканыстын Сүүнчилў Ярына бакпастардан оч алар. <sup>9</sup>Олор мёнкүй өлүмле кезедилер: Кайраканың чырайынан ла Онынг күчининг магынан ырадылар. <sup>10</sup>Ол Бойының агарулары ортодо макталайын деп, ончо бүткендер ортодо кайкадайын деп келген ол күнде андый болор. Слер база ондо болорыгар, ненинг учун дезе бистинг керебиске бүттигер. <sup>11</sup>Бого болуп слер учун jaантайын мүргүп, Кудайыс Онын кычырузына слерди јарамыкту этсин деп, слерди јакшыга күүнле толтырысын деп, Бойының күчиле бүдерининг ижин этсин деп, сурап јадыбыс. <sup>12</sup>Ол тушта Иисус Кайраканыстын ады слердин бойыгарда макталар, слер Кудайыстын ла Иисус Христос Кайраканыстын јакшылыгыла Онынг Бойында макталарыгар.

## 2

### *Јарамас јажыды качан ок иште*

<sup>1</sup>Карындаштар, Иисус Христос Кайраканыстын келери ле Ол бисти Бойына јууры керегинде айтса, сурап турубыс: <sup>2</sup>оп-соп түшпегер, тыннан да, сөстөн дö түймебегер; бис ийгендий, Кайраканың күни качан ок једип келген деп бичилгендий самарадан да түймебегер. <sup>3</sup>Слерди кем де канайып та төгүндебезин. Кудайдан жана түжүш болбойынча, кинчектинг кижизи, јайраду уулы ачылбайынча, ол күн келбес. <sup>4</sup>Ол ончозына удурлажар, Кудай деп адалганнын эмезе улус неге бажырып турганнан ончозынан бийиктединер. Онон болгой Кудайдынг Öргөбзинде отурып алып, бойын Кудай деп жарлаар.

<sup>5</sup>Мен слерде болорымда, мыны слерге айдып јүргеним санаагарга кирбейт пе? <sup>6</sup>Ого бойының ёйинде ачыларын не тудуп турганын эмди билип јадыгар. <sup>7</sup>Јарамас јажыды качан ок иште ине, је озо баштап эмди тудуп турганы кедери алылар учурлу. <sup>8</sup>Ол тушта јарамастузы ачылар. Оны Иисус Кайракан Бойының тыныжыла өлтүрер, Бойының келгенининг ачылганыла јоголтор. <sup>9</sup>Јарамастузының келери – ол сатананың ижи. Ол төгүн ончо күчле, билдилерле, кайкалдарла келер; <sup>10</sup>јайрадылып јаткандарды не ле деп төгүндеп, чындык эмеске экелер. Олор аргадалайын деп, чыннын

## 2 Фессалоникадагыларга 2, 3

сүйжин жуутпаганы учун жайрадылып жадылар. <sup>11</sup> Бу учун Кудай олорго азыштынг күчин ийер, олор төгүнге бүтсин деп, <sup>12</sup> чынга бүтпеген, же төгүннен соот тапкан ончо улус жаргылалсын деп.

### *Сөслө слерге табыштырып берген ўредүден бек туудуныгар*

<sup>13</sup> Кайракан слерди сүйп жат, карындаштар. Бис дезе слер учун Кудайга жаантайын алкыш жетирер учурлу. Ол слерди Тынла агаруланып ла чынга бүдүп аргадалзын деп, баштапкыларды чылап талдап алган ине\*. <sup>14</sup> Бого Ол слерди бис жарлыктаган Сүүнчилү Жар ажыра кычырган, Иисус Христос Кайраканыстын магына слерди једингедий болзын деп. <sup>15</sup> Аңайдарда, карындаштар, бек болугар, сөслө әмезе самарабысла слерге табыштырып берген ўредүден туудуныгар.

<sup>16</sup> Бисти сүйген, Бойынынг жакшылыгыла мёнкү токынал ла жакшылыкту ижемжи берген Иисус Христос Кайраканыс Бойы, Кудай Адабыс <sup>17</sup> јүректеригерди токынаттай, слерди ончо быйанду керекте ле сөстө тынтыктай.

## 3

<sup>1</sup> Адакыда, карындаштар, бис учун мүргүгер, слерде де чилеп, Кайраканынг сөзи ылтам тарказын ла макталсын деп, <sup>2</sup> жарабас кылыкту ла жаман улустаң айрылалы деп, ненинг учун дезе Кудайга ончозы бүтпейдилер. <sup>3</sup> Же Кайракан чындык, Ол слерди тынтыдып, жаманнан чеберлеер. <sup>4</sup> Бис Кайракан ажыра слерге бүдүмилү: слерге жакарганысты бүдүрип јүредигер ле бүдүреригер. <sup>5</sup> Кайракан дезе Кудайдынг сүйжине ле Христостынг чыдузына јүректеригерге жол көргүскей.

### *Иштеер күүни јок кижи ажсанбас*

<sup>6</sup> Иисус Христос Кайраканыстын адыла слерге жакарып турубыс, карындаштар: аай-баш јок јүрүп, бистен алган ўредүле јүрбей турган не ле карындаштан кыйыжыгар. <sup>7</sup> Бистен канайда тем алатанын бойыгар билер инегер. Бис слерде аай-баш јок јүрбegen эдибис.

\* Кезик жебрен түрбектерде: «Ол слерди Тынла агаруланып ла чынга бүдүп аргадалзын деп, бажынан ала талдап алган».

## 2 Фессалоникадагыларга 3

<sup>8</sup> Кемнинг де калажын тегин јибедис, је кемигерди де күчсиндирбеске, бойыска килебей, түн-түш иштеп јўрдис. <sup>9</sup> Бисте јан болбогон учун эмес, карын, бойысты тем эдип көргүзерге, анайда эткенис.

<sup>10</sup> Слерде болорыста,jakарганыс: иштеер күёни ѡок кижи ажанбас.

<sup>11</sup> Је кезигер аай-баш ѡок јўрўп, нени де этпей, сандырап јадылар деп угадыс. <sup>12</sup> Андый улусты Иисус Христос Кайраканнынг адынан jakарып ла кычырып турубыс: токыналу иштеп, бойынынг кала-жын јизин. <sup>13</sup> Слер дезе, карындаштар, быйанды эдип, чылабагар.

<sup>14</sup> Кем кижи бу самарарадагы сөзибисти укпаза, ол кижиини ајаруга алыгар, оны уйалтарга, оныла колбу тутпагар. <sup>15</sup> Је ёштүге бодобо-гор, карындашты чылап санандырыгар.

<sup>16</sup> Амырдынг Кайраканы Бойы јаантайын ла ончо эп-аргала слерге амыр бергей. Кайракан ончогорло кожо!

<sup>17</sup> Мен, Павел, бу уткуулды бойымнынг колымла бичип турум. Ка-жы ла самарамды анайда темдектеп, анайда ла бичип јадым. <sup>18</sup> Иисус Христос Кайраканыстынг јакшылыгы ончогорло кожо\*.

---

\* Кезик јебрен тўрбектер «Аминь» деп сөслö тўгенет.